

» టచ్‌లో జాతీయస్థాయి కాపాయి నేతలు
» మహేశ్వర్ రెడ్డి బాటలో మరికొంతమంది కాంగ్రెస్ నేతలు
» చేరికలకు రంగం సిద్ధం చేస్తున్న బీజేపీ
» కార్యకర్తలు, అనుచరుల అభిప్రం మేరకేనడుచుకుంటానని
అంటున్న ఏలేటి మహేశ్వర్ రెడ్డి
» మలుపు తిరగనున్న జిల్లా రాజకీయాలు

నిర్మల్, నవంబరు 22(ఆంధ్రజ్యోతి): దుబ్బాక ఉప ఎన్నిక ఫలితం జిల్లా రాజకీయాలపై కూడా ప్రభావం చూపబోతుందన్న సంతకాలు వెలు పడుతున్నాయి. ముఖ్యంగా కాంగ్రెస్ పార్టీకి చెందిన అగ్రనేత, మాజీ ఎమ్మెల్యే ఏలేటి మహేశ్వర్ రెడ్డిని బీజేపీలోకి రప్పించేందుకు ఆ పార్టీలోని అగ్రనేతలు తీవ్రంగా ప్రయత్నాలు మొదలు పెట్టారంటున్నారు. జాతీయ స్థాయి నాయకులు ఇప్పటికీ మహేశ్వర్ రెడ్డికి చేరిక విషయమై పరోక్ష సంతకాలు అందించినట్లు విశ్వసనీయ సమాచారం. అలాగే రాష్ట్రస్థాయి నాయకులు కూడా ఆయనను పార్టీలోకి రప్పించేందుకు ప్రయత్నిస్తున్నట్లు తెలుస్తోంది. రాష్ట్రస్థాయిలో ఇప్పటికే చాలా మంది కాంగ్రెస్ పార్టీ నాయకు లతో బీజేపీ అధిష్ఠానం మంతనాలు జరుపుతున్నట్లు జరుగుతున్న ప్రచారం నేపథ్యంలో మహేశ్వర్ రెడ్డి వ్యవహారం ప్రాధాన్యతను సంతరించ కుంది. గత వారం రోజుల నుంచి జిల్లావ్యాప్తంగా మహేశ్వర్ రెడ్డి బీజేపీలో చేరబోతున్నట్లు సోషల్ మీడియా ద్వారా విస్తృతంగా ప్రచారం జరుగు తోంది. మొన్నటి ఎన్నికల్లో ఆయన డీఆర్ఎస్ అభ్యర్థిపై స్వల్ప ఓట్లు కలిగి ఉన్నారు. పార్టీలకు అతీతంగా నియోజకవర్గంలోని అన్ని గ్రామాల్లో ఆయ నకు పెద్దసంఖ్యలో మద్దతుదారులున్నారు. అయితే ఆయన మద్దతు దారులు అనుచరులంతా బీజేపీలో చేరాల్సిందిగా మహేశ్వర్ రెడ్డిపై ఒత్తిడి తెస్తున్నట్లు ప్రచారం జరుగుతోంది. గత నాలుగు రోజుల నుంచి నిర్మల్ లోని మహేశ్వర్ రెడ్డి నివాసానికి వివిధ మండలాల నుంచి కార్యకర్తలు, అనుచరులు తరలివచ్చి బీజేపీలో చేరాలంటూ ఒత్తిడి మొదలుపెట్టారంటు న్నారు. అయితే అందరి అభిప్రాయం మేరకే నిర్ణయం తీసుకుంటామని ఆయన వారికి సభ్యజెప్పుతున్నట్లు సమాచారం. ప్రస్తుతం నిర్మల్ ఎమ్మె ట్యేగా వ్యవహరిస్తున్న మంత్రి ఇంద్రకరణ్ రెడ్డికి భవిష్యత్తులో కూడా డిట్టిగా ప్రత్యర్థి మహేశ్వర్ రెడ్డినన్నా ప్రచారం ఇప్పటికీ కొనసాగుతోంది. అంగ బలం, ఆర్థిక బలంతో పాటు బలమైన సామాజిక వర్గానికి చెందిన మహేశ్వర్ రెడ్డి రాజకీయ ఎత్తుగడలు చేయడంలో డిట్టిగా పేరు గడిం చారు. అలాగే ఆయన ఇప్పటికీ సామాజిక సేవా కార్యక్రమాలతో జనానికి అందుబాటులో ఉండడం కలిసి వస్తోంది. పోల్ మేనేజ్‌మెంట్ వ్యవహారం కోర్ కూడా మహేశ్వర్ రెడ్డి ప్రత్యర్థులకు డిట్టిగా వ్యవహరిస్తున్నారంటా రన్న పేరుంది. అయితే మహేశ్వర్ రెడ్డి అంతరంగం మాత్రం ఇప్పటి వరకు వెల్లడి కావడం లేదంటున్నారు. ఓట్లపై కాంగ్రెస్ కార్యకర్తలు, అనుచ రులు, మద్దతుదారులు బీజేపీలో చేరాలని ఒత్తిడి తెస్తున్నప్పటికీ, ఆయన తొందర పడకుండా వేచిచూసే దోరణి అవలంబిస్తున్నారంటున్నారు. అలాగే బీజేపీ అధిష్ఠానం కూడా ప్రతిష్టాత్మకంగా మొదలుపెట్టిన ఆపరేషన్ ఆక్ట్ కు అనుగుణంగా మహేశ్వర్ రెడ్డిపై ధృష్టి కేంద్రీకరిస్తున్నట్లు సమాచారం. ఇదిలా ఉండగా మహేశ్వర్ రెడ్డి కూడా జిల్లాలోని కాంగ్రెస్ పార్టీ సీనియర్ నాయకులు, గతంలో పోటీ చేసి ఓటమి పాలైన అభ్యర్థులతో ఈ చేరిక విషయమై సమాలోచనలు జరుపుతున్నట్లు విశ్వసనీయ సమాచారం. ఖానాపూర్ నుంచి రమేష్ రాథోడ్, గురజోటి నుంచి మోహన్ పటేల్, ఆది

లాబాద్ నుంచి గణేష్ రెడ్డి, బోధకు చెందిన మరికొంతమంది సీనియర్లు కూడా మహేశ్వర్ రెడ్డి బాటలోనే వెళ్తున్నట్లు తెలుస్తోంది. అయితే మహేశ్వర్ రెడ్డి కూడా బీజేపీలో చేరితే ఆపామామీగా కాకుండా తన వెంట పెద్దసంఖ్యలో నేతలు, కార్యకర్తలను వెంట పెట్టు కొని వెళ్లాలని యోచిస్తున్నారంటున్నారు. రాజకీయ దిగ్గజంగా పేరున్న మహేశ్వర్ రెడ్డి మాత్రం తన అంతరంగాన్ని బయటకు వెల్లడి కాకుండా బీజేపీలో చేరిక విషయమై అచి తూచి మాట్లాడడం సోషల్ మీడియాలో జరుగు తున్న ప్రచారానికి ఊతమిస్తోందంటున్నారు. దీంతో పాటు మాజీ మున్సిపల్ చైర్మన్ అప్పారావు గణేష్ కూడా బీజేపీలో చేరబోతున్నట్లు ప్రచారం జరుగుతోంది. వీరిద్దరు ఒకేసారి పార్టీలో చేరుతారా? లేక వేర్వేరుగా చేరుతారా? అనే చర్చ కూడా మొదలైంది. మొత్తానికి మహేశ్వర్ రెడ్డితో పాటు జిల్లాకు చెందిన కాంగ్రెస్ పార్టీ సీనియర్ నేతలు బీజేపీలో చేరేందుకు రంగం సిద్ధం అవుతోందన్న ప్రచారం ఇక్కడి రాజకీ యాలను వేడిచేస్తోంది. అలాగే ఈ పరిణామాలు జిల్లాలో సరికొత్త రాజకీ య సమీకరణాలకు దారి తీసే అవకాశాలు లేకపోలేదంటున్నారు.

టచ్‌లో జాతీయ స్థాయి నేతలు
జిల్లాలో బీజేపీని ఢిల్లీనా రాజకీయ శక్తిగా తీర్చిదిద్దడమే కాకుండా అధికార టీఆర్ఎస్ పార్టీకి చెక్ పెట్టాలన్న వ్యూహంతో చేపట్టిన ఆపరేషన్ ఆక్ట్ క్రమంగా వేడుపుతోంది. ఉమ్మడి ఆదిలాబాద్ జిల్లాలోని సీనియర్ కాంగ్రెస్ నేతలనే కాకుండా అధికార టీఆర్ఎస్ పార్టీలోని అసంతృప్తి నాయకులను బీజేపీలో చేర్చుకునేందుకు ఆ పార్టీ అగ్ర నాయకత్వం వేగంగా పావులు కదుపుతోంది. ఇందులో భాగంగానే నిర్మల్‌కు చెందిన మాజీ పావులు కదుపుతోంది. ఇందులో భాగంగానే నిర్మల్‌కు చెందిన మాజీ ఎమ్మెల్యే ఏలేటి మహేశ్వర్ రెడ్డిని పార్టీలో చేర్చుకునేందుకు బీజేపీ జాతీయ స్థాయి నేతలు ప్రయత్నిస్తున్నట్లు విశ్వసనీయ సమాచారం. ఇప్పటికీ జాతీయస్థాయి నాయకుల సూచనల మేరకు రాష్ట్రస్థాయి నాయకులు మహేశ్వర్ రెడ్డితో టచ్‌లో ఉన్నట్లు ప్రచారం జరుగుతోంది. మహేశ్వర్ రెడ్డి బీజేపీలో చేరినట్లయితే ఆ ప్రభావం ఉమ్మడి జిల్లా వ్యాప్తంగా ఉంటుందని, అలాగే మిగతా కాంగ్రెస్ నాయకులు, డీఆర్ఎస్‌లోని అసంతృప్తి నాయకులు కూడా వలసబాటు పట్టే అవకాశాలంటాయని బీజేపీ నేతలు భావిస్తున్నారు. కాంగ్రెస్ శిబిరాన్ని ఖాళీ చేయడమే కాకుండా టీఆర్ఎస్‌లోని సీనియర్ అసంతృప్తి నేతలను తమవైపు లిచ్చుకోవడమే కాపాయదశం లక్ష్యంగా పెట్టుకుందంటున్నారు. మహేశ్వర్ రెడ్డి సైతం ఇటు వైపు సీనియర్‌గానే యోచిస్తున్నట్లు ఆయన అనుచరులు పేర్కొంటున్నారు. గత నాలుగు రోజుల నుంచి నిర్మల్‌లో మహేశ్వర్ రెడ్డి పార్టీ కార్యకర్తలు , అనుచరులతో ఈ విషయమై సంప్రదింపులు జరుపుతున్నట్లు సమాచారం. అయితే షెనార్లీల మద్దతు ఎక్కువగా ఉన్న మహేశ్వర్ రెడ్డి ఈ కోణంతో కూడా యోచిస్తున్నారంటున్నారు. కాగా కొంతమంది షెనార్లీలు కూడా గెలుపు అవకాశాలు ఎలా ఉంటే అలా నడుచుకోవాలంటూ ఆయనకు సూచిస్తున్నట్లు ప్రచారం జరుగుతోంది.

ముధోల్‌లో మోహన్‌రావు పటేల్‌కు గాలం
ముఠోల్ సెగ్మెంట్‌లో సీనియర్ కాంగ్రెస్ నాయకులు మోహన్‌రావు పటేల్‌ను బీజేపీలో చేర్చుకునేందుకు ఆ పార్టీ నాయకులు తీవ్రంగా ప్రయత్నిస్తున్నారంటున్నారు. ఇప్పటికీ కొంతమంది బీజేపీ సీనియర్ నాయకులు మోహన్‌రావు పటేల్‌తో పార్టీలో చేరిక విషయమై సంప్రదింపులు కూడా

‘కమలం’ వైపు ‘ఏలేటి’ చూపు..!

మొదలుపెట్టారన్న ప్రచారం ఊపం దుకుంది. ముఠోల్ నియోజకవర్గంలో బలమైన సామాజిక వర్గానికి చెందిన మోహన్‌రావు పటేల్ బీజేపీలో చేరినట్లయితే పార్టీ మరింత బలపడడమే కాకుండా రాజీయే ఎన్నికల్లో గెలుపు సాధిస్తుందన్న డిమాను వ్యక్తం చేస్తున్నారు. అయితే మోహన్‌రావు పటేల్ సైతం తన అనుచరులు, మద్దతుదారులతో బీజేపీలో చేరే విషయమై మంతనాలు సాగిస్తున్నారంటున్నారు. ప్రస్తుతం ముఠోల్ నియోజకవర్గంలో బీజేపీ బలమైన రాజకీయ శక్తిగా ఎదుగుతోంది. మొన్నటి ఎన్నికల్లో కూడా కొన్ని కారణాల వల్ల ఆ పార్టీ ఓటమి చెందినప్పటికీ, ఇప్పటికీ అధికార టీఆర్ఎస్ పార్టీకి బలమైన ప్రత్యర్థిగానే కొనసాగుతోంది. ఇలాంటి అంశాల కారణంగా మోహన్‌రావు పటేల్ సైతం బీజేపీలో చేరే విషయమై సమాలోచనలు జరుపుతున్నట్లు తెలుస్తోంది. మహేశ్వర్ రెడ్డి సైతం ఇప్పటికే మోహన్‌రావు రెడ్డితో ఈ విషయమై చర్చించినట్లు సమాచారం.

రాథోడ్ చూపు కమలం వైపు
మాజీ ఎంపీ రాథోడ్ రమేష్ కూడా బీజేపీలో చేరేందుకు సిద్ధమవుతున్నట్లు ప్రచారం మొదలైంది. ఏలేటి మహేశ్వర్ రెడ్డితో రమేష్ రాథోడ్ గత కొద్ది రోజుల నుంచి బీజేపీలో చేరిక విషయమై రహస్య చర్చలు సాగిస్తున్నారన్న ప్రచారం జరుగుతోంది. ఖానాపూర్ నియోజకవర్గంలో బలమైన నాయకుడిగానే కాకుండా పెద్దసంఖ్యలో అనుచరులు, మద్దతుదారులు కలిగి ఉన్న నాయకుడిగా రాథోడ్ రమేష్ గుర్తింపు ఉంది. కాంగ్రెస్ పార్టీలో కొద్దిరోజుల నుంచి స్పృహగా ఉన్న రమేష్ రాథోడ్ ఇక బీజేపీని తన ప్రత్యామ్నాయంగా ఎంచుకోబోతున్నారంటున్నారు. ఇందులో భాగంగానే రమేష్ రాథోడ్‌ను బీజేపీ రాష్ట్ర నాయకులు పార్టీలో ఆహ్వానిస్తున్నారన్న ప్రచారం మొదలైంది. ఖానాపూర్, ఉట్కర్, జన్నారం ప్రాంతాలకు చెందిన అయన అనుచరులు బీజేపీలో చేరాల్సిందిగా కూడా పిలుపుతున్న ఒత్తిడి

ఇదేబాటలో మాజీ మున్సిపల్ చైర్మన్ గణేష్
నిర్మల్ మాజీ మున్సిపల్ చైర్మన్ అప్పారావు గణేష్ చక్రవర్తి కూడా బీజేపీలో చేరేందుకు సిద్ధమవుతున్నట్లు ప్రచారం మొదలైంది. కొద్దిరోజుల క్రితం వరకు మహేశ్వర్ రెడ్డితో కలిసి ఉన్న గణేష్‌చక్రవర్తి ఇటీవల కొంత ఎండమోహం పెడమోహంగా ఉంటున్నారంటున్నారు. చాలా రోజుల నుంచి ఆయన ప్రత్యామ్నాయం కోసం ఎదురు చూస్తున్న క్రమంలోనే ఇటీవల దుబ్బాక ఉప ఎన్నిక ఫలితాల పరిణామం ఆయనను ఆ పార్టీ వైపు మొగ్గుచూపేటట్లు చేసిందంటున్నారు. అయితే ఆయన ఇప్పటికీ కొంత మంది తన అనుచరులతో బీజేపీలో చేరే విషయమై కూడా చర్చించినట్లు ప్రచారం జరుగుతోంది. నిర్మల్ పట్టణంలో అప్పారావు గణేష్‌కు కొంతమేర అనుచర వర్గం ఉన్న సంగతి తెలిసిందే. అయితే గణేష్, మహేశ్వర్ రెడ్డిలు ఒకేసారి బీజేపీలో చేరబోతున్నారన్న ప్రచారం కూడా ఆదివారం నుంచి మొదలైంది. వీరిద్దరు ఈ విషయమై చర్చలు కూడా జరిపినట్లు చెబుతున్నారు. అయితే ఈ చర్చల విషయమై ఇద్దరు నాయకులు ద్రువీకరించక పోతున్నప్పటికీ.. అసలు ఉద్దేశం మాత్రం బీజేపీలో చేరడమేనంటున్నారు.

సంక్షిప్త సమాచారం

నేడు పాదయాత్ర ప్రారంభం
నిర్మల్ కల్వరల్, నవంబరు 22: సోమవారం నిర్మల్ నుంచి షిర్డీకి 6వ సారి పాదయాత్ర సామిద్గ సేవా సమితి ఆధ్వర్యంలో ప్రారంభం కానుంది. మధ్యాహ్నం 3గంటలకు సాయి మాఠాదాస్ స్వాములు బయలు దేరుతారు. ఈ సందర్భంగా అధిక సంఖ్యలో భక్తులు హాజరాలని శ్రుస్తు కోరింది.
‘పీఆర్‌ఎస్‌ని ప్రకటించాలి’
నిర్మల్ కల్వరల్, నవంబరు 22: రాష్ట్ర ప్రభుత్వం వెంటనే పీఆర్‌ఎస్ ప్రకటించాలని పీఆర్‌ఎస్‌యూ జిల్లా అధ్యక్షుడు వీవీరమణ రావు డిమాండ్ చేశారు. ఆది వారం సంఘ కార్యాలయంలో ఏర్పాటు చేసిన సమావేశంలో మాట్లాడారు. ఉద్వేగ, ఉపాధ్యాయుల హక్కులను ప్రభుత్వం కాలరాస్తోందని విమర్శించారు. 2018 జూలై నుంచి అమలు చేయాల్సిన పీఆర్‌ఎస్, ఇప్పటికీ అమలు చేయడం లేదని ఆందోళన వ్యక్తం చేశారు. డిసెంబరు గడువు ముగిస్తున్నందున పీఆర్‌ఎస్ నివేదిక తెప్పించుకుని 43శాతం పీఠిమెంట్ ప్రకటించాలన్నారు. ఉపాధ్యాయుల బదిలీలు, ప్రమాదపెన్షి చేపట్టాలని కోరారు. సమావేశంలో ప్రధాన కార్యదర్శి నరేంద్రబాబు, మల్లాగొడ్, గంగన్న, శ్రీనివాస్, లింబాద్రిలున్నారు.
‘యువత కదిలి రావాలి’
నిర్మల్ కల్వరల్, నవంబరు 22: ప్రజా శ్రేయస్సు కోసం పని చేసేందుకు యువత కదిలి రావాలని బీజేపీ పట్టణ అధ్యక్షుడు సాధం అరవింద్ అన్నారు. బాలాజీ వాడల్ పార్టీ పతాకాన్ని ఆదివారం అవిష్కరించి ప్రసంగించారు. రాష్ట్రంలో టీఆర్ఎస్, కాంగ్రెస్ పార్టీలు కుటుంబ పాలన కొనసాగిస్తున్నాయన్నారు. ప్రధాని మోడీ సారధ్యంలో దేశం అభివృద్ధి పడంలో పయనిస్తోందన్నారు. నాయకులు శ్రావణ్, అర్జున్, కార్తీక్, రమణ, యువత పాల్గొన్నారు.

‘యువత కదిలి రావాలి’
నిర్మల్ కల్వరల్, నవంబరు 22: ప్రజా శ్రేయస్సు కోసం పని చేసేందుకు యువత కదిలి రావాలని బీజేపీ పట్టణ అధ్యక్షుడు సాధం అరవింద్ అన్నారు. బాలాజీ వాడల్ పార్టీ పతాకాన్ని ఆదివారం అవిష్కరించి ప్రసంగించారు. రాష్ట్రంలో టీఆర్ఎస్, కాంగ్రెస్ పార్టీలు కుటుంబ పాలన కొనసాగిస్తున్నాయన్నారు. ప్రధాని మోడీ సారధ్యంలో దేశం అభివృద్ధి పడంలో పయనిస్తోందన్నారు. నాయకులు శ్రావణ్, అర్జున్, కార్తీక్, రమణ, యువత పాల్గొన్నారు.

అకొండపేట గ్రామంలో ఓటు హక్కు, నమోదు ప్రక్రియను పరిశీలిస్తున్న తహసీల్దార్
పలుచోట్ల ఓటు హక్కు నమోదు
దస్తూరాబాద్, నవంబరు 22: మండల కేంద్రం దస్తూరాబాద్ పాటు మండలంలోని అకొండపేట గ్రామంలో ఓటు హక్కు నమోదు ప్రక్రియను తహసీల్దార్ విశ్వంబర్ పరిశీలించారు. మండలంలోని 20 బూత్ లెవల్ అధికారుల వద్ద 18నంపత్కరాలు నిండిన ప్రతి యువతీ, యువకులు అందరూ ఓటు హక్కు నమోదు చేసుకోవాలని ఆయన తెలిపారు. అనంతరం మండల కేంద్రంలో నిర్వహిస్తున్న పరి కొనుగోలు కేంద్రాన్ని పరిశీలించారు. ఈ కార్యక్రమంలో రెవెన్యూ సిబ్బంది, తదితరులు పాల్గొన్నారు.

లోకేశ్వరం: మండల కేంద్రంలో పాటు మండలంలోని ఆయా గ్రామాల్లో బీఎల్‌వోలు నిర్వహిస్తున్న ప్రత్యేక ఓటరు నమోదు కార్యక్రమం రెండో రోజు కొనసాగింది. ఒటరు నమోదు కార్యక్రమాన్ని తహసీల్దార్ వెంకటరమణ పరిశీలించారు. 1-1-2021 నాటికి 18 నంపత్కరాలు నిండిన ప్రతి ఒక్కరికి ఓటు నమోదు చేయించాలని సిబ్బందికి సూచించారు. ఈయన వెంట నయాబ్ తహసీల్దార్ అశోక్ ఉన్నారు.

ఘనంగా టిప్పుసుల్తాన్ జయంతి

● బైంసాలో హబీబ్-ఎ-మిల్లత్ యాత్ ఆధ్వర్యంలో వేడుకలు ● నృత్యాలతో యువకుల హంగామా ● ప్రధాన వీధుల మీదుగా భారీ ర్యాలీ

బైంసా, నవంబరు 22: రెవెన్యూ డివిజన్ కేంద్రమైన బైంసా పట్టణంలో టిప్పు సుల్తాన్ జయంతి ఉత్సవాలు ఆదివారం ఘనంగా జరిగాయి. హబీబ్-ఎ-మిల్లత్ యాత్ అండ్ వెల్ఫేర్ సొసైటీ ఆధ్వర్యంలో జరిగిన జయంతి వేడుకల్లో ఎంఐఎం శ్రేణులు అధిక సంఖ్యలో పాల్గొన్నాయి. ఈ సందర్భాన్ని పురస్కరించు కొని స్థానిక టీఎస్ఎస్ఎల్ కార్యాలయ సమీపంలోని పాదిభానా నుంచి ప్రధాన వీధుల మీదుగా టిప్పు సుల్తాన్ చౌక్ వరకు భారీ ర్యాలీ జరిగింది. ఇందులో వేలాది మంది యువకులు పాల్గొని నృత్యాలు చేస్తూ హంగమా చేశారు. మధ్యాహ్నం 1 గంటకు ప్రారంభమైన ర్యాలీ యువకుల జోరు... హుషారుతో సాయంత్రం 5 గంటల వరకు కొనసాగింది. ర్యాలీలో కొంత మంది యువకులు బుపాసులు పెల్లుతూ ప్రదర్శనలు చేపడుతూ వేడుకలలో ప్రత్యేక ఆకర్షణగా నిలిచారు. సాయంత్రం వేళతో టిప్పు సుల్తాన్ మార్గ్లో హబీబ్-ఎ-మిల్లత్ యాత్ అండ్ వెల్ఫేర్ సొసైటీ ప్రతినిధులు, ఎంఐఎం ప్రతినిధులు టిప్పు సుల్తాన్ చిత్ర

బైంసా పట్టణంలో కొనసాగుతున్న భోజాయాత్రలో భాగంగా పాల్గొన్న యువకులు

పటానికి పూల మాలలు వేసి ఘనంగా నివాళులు అర్పించారు. జెండాను ఎగురవేసారు. ఈ సందర్భంగా ఏర్పాటు చేసిన సమావేశంలో ఎంఐఎం పట్టణ కమిటీ అధ్యక్షుడు పయూజుల్లాఖాన్, యువజన విభాగం అధ్యక్షుడు అమీర్ ఆహ్మద్, హబీబ్-ఎ-మిల్లత్ యాత్ అండ్ వెల్ఫేర్ సొసైటీ అధ్యక్షుడు ఎస్.కే.ఐదర్, ప్రధాన కార్యదర్శి షేక్ రహీమ్‌లు మాట్లాడుతూ టిప్పు సుల్తాన్ బ్రిటిష్ సైన్యానికి లొంగుకుండా ఎదురొడ్డి పోరాడిన మహనీయుడని కొనియాడారు. రెండవ మైసూర్ యుద్ధంలో బ్రిటిష్ వారిని గడగడలాడించి ఓటమి పాలు చేసాడని పేర్కొన్నారు. 1782 నుంచి 1799 వరకు మైసూర్ సంస్థానమునకు ప్రభువుగా మార్గదర్శకమైన తిరుత్ పాలనను కొనసాగించి ఆదర్శ ప్రభువుగా కీర్తిప్రతిష్ఠలు సాధించారని వెల్లడించారు. నాలుగవ మైసూర్ యుద్ధంలో బ్రిటిష్ వారి చేతిలో ఓడిపోయి శ్రీరంగపట్టణం ను రక్షించబోయి మరణించి అమరుడయ్యాడని తెలిపారు. ఈ సందర్భంగా టిప్పు సుల్తాన్ జీవిత చరిత్రను గూర్చి పలువురు వివరించారు.



పార్టీ గెలుపే లక్ష్యంగా పని చేయాలి

● జీహాచ్‌ఎస్‌ఎస్ ఎన్నికల ప్రచారంలో మంత్రి అల్లోల ఇంద్రకరణ్ రెడ్డి

నిర్మల్ కల్వరల్, నవంబరు 22: జీహాచ్‌ఎస్‌ఎస్ ఎన్నికల్లో భాగంగా బంజారాపాల్వే డివిజన్‌లో టీఆర్ఎస్ గెలుపు కోసం ప్రతీ ఒక్కరు పని చేయాలని మంత్రి అల్లోల ఇంద్రకరణ్ రెడ్డి అన్నారు. ఆదివారం ఆయన ఎన్నికల ప్రచారంలో పాల్గొని శ్రేణులను ఉత్తేజపర్చారు. బూత్ ఇంచార్జులతో పాటు కార్యకర్తలతో సమావేశం నిర్వహించారు. గ్రేటర్ హైదరాబాద్ అభివృద్ధికి నిమి కేసీఆర్ చేస్తున్న కృషిని ప్రజలకు వివరించారు. వివకాల ఆరోపణలు తిప్పి కొట్టాలని కోరారు. ప్రతి ఒక్కరు ఓటింగ్‌లో పాల్గొనేలా చూడాలన్నారు. కార్పొరేటర్‌గా విజయలక్ష్మిని గెలిపించాలన్నారు. ఆయనతో పాటు మున్సిపల్ చైర్మన్ గండ్రత్ ఈశ్వర్ ప్రచారంలో పాల్గొన్నారు.

సోన్: గ్రేటర్ హైదరాబాద్ ఎన్నికల ప్రచారానికి మండల టీఆర్ఎస్ పార్టీ



గ్రేటర్ ఎన్నికల ప్రచారంలో మంత్రితో సోన్ మండల నాయకులు



..ఎమ్మెల్యే రేఖానాయక్‌తో దస్తూరాబాద్ మండల నాయకులు



పాదయాత్ర చేస్తున్న ఏఐకేఎస్‌సీసీ నాయకులు

మద్దతుధర సాధించే వరకు పోరాటం

- కేంద్రం తెచ్చిన రైతు వ్యతిరేక చట్టాలను వెంటనే రద్దు చేయాలి : ఏఐకేఎస్ సీసీ డిమాండ్
- తర్వాత నుంచి సత్తాపెల్లి వరకు రైతులకు

మద్దతుగా పాదయాత్ర
ఖానాపూర్, నవంబరు 22: ఆధునిక శ్రమింపి పండించిన పంటకు మద్దతుధర సాధించే వరకు రైతులతో కలిసి తమ పోరాటం కొనసాగిస్తామని ఏఐకేఎస్‌సీసీ ఉమ్మడి జిల్లా అధ్యక్షుడు నంది రామయ్య అన్నారు. ఈ మేరకు ఆదివారం కేంద్ర ప్రభుత్వం తెచ్చిన మూడు చట్టాలను వ్యతిరేకిస్తూ ఏఐకేఎస్‌సీసీ ఆధ్వర్యంలో మండలంలోని తర్వాతపెల్లి గ్రామం నుంచి సత్తాపెల్లి వరకు నిరసన పాదయాత్ర నిర్వహించారు. ఈ సందర్భంగా పలువురు రైతులతో ఏఐకేఎస్‌సీసీ నాయకులు మాట్లాడారు. ప్రస్తుతం సన్నరకం వరి పంట వేనుకుని తీవ్రంగా నష్టపోయామని రైతుల ఆవేదన వ్యక్తం చేశారు. దోమపోటు సోకి పంటలు తీవ్రంగా నష్టపోయామన్నారు. ఎన్నో వ్యయప్రయాసాలకోర్చి పండించుకున్న సన్నరకం ధాన్యాన్ని ప్రస్తుతం కొనుగోలు చేయాల్సిన ప్రభుత్వం కనీసం మద్దతుధర కూడా ప్రకటించకపోవడంతో సన్మాలను కొనేవారే కరువయ్యారని ఆందోళన వ్యక్తం చేశారు. వెంటనే కేంద్రం తెచ్చిన రైతు వ్యతిరేక చట్టాలను రద్దు చేయాలని డిమాండ్ చేశారు. ఈ చట్టాలను రద్దు చేయాలనే ప్రధాన డిమాండ్‌తో ఏఐకేఎస్‌సీసీ ఆధ్వర్యంలో ఈనెల 28వ తేదీన నిర్వహించ తలపెట్టిన గ్రామీణ తెలంగాణ బండ్‌ను విజయవంతం చేయాలని పిలుపునిచ్చారు. ఈ కార్యక్రమంలో ఏఐకేఎస్‌సీసీ జిల్లా నాయకులు ఎల్‌ఆర్ ఉషాలి, డాక్టర్ తిరుపతి, నాగెల్లె నర్మయ్య, ఎల్ బీమయ్య, మునీషర్, జక్కుల రాజన్న, కంచపల్లె ఎల్లయ్య, రాజేశ్వర్, చుంమల నారాయణ, తదితరులున్నారు.

భీమన్న ఆలయాన్ని దర్శించుకున్న మాజీ ఎమ్మెల్యే ఏలేటి

అక్షణవాదం, నవంబరు 22: మండల కేంద్రంలోని భీమన్న ఆలయాన్ని నిర్మల్ మాజీ ఎమ్మెల్యే ఏలేటి మహేశ్వర్ రెడ్డి ఆదివారం దర్శించుకున్నారు. కాంగ్రెస్ నాయకులు, కార్యకర్తలు, ప్రజాప్రతినిధులతో కలిసి ప్రత్యేక పూజలు నిర్వహించారు. ఇదే ఆలయానికి రూ. 1.50 లక్షలను విరాళంగా అందజేసినందున ఆలయ కమిటీ ఆయనను ప్రత్యేకంగా ఆహ్వానించింది. శాలువా, పూలమాలతో ఘనంగా సత్కరించింది. ఈ సందర్భంగా ఆలయ కమిటీ సభ్యులు, కార్యకర్తలతో ఆయన మాట్లాడారు. ఈ కార్యక్రమంలో మాజీ మండల పరిషత్ అధ్యక్షులు సరికెల గంగన్న, మాజీ మండల పరిషత్ ఉపాధ్యక్షులు ఒడ్డాల రాజేశ్వర్, స్థానిక ఎంపీ టీసీ గడ్డం నర్సారెడ్డి, పీఏసీఎస్ సభ్యులు ఎస్. రాజేశ్వర్, కాంగ్రెస్ పార్టీ మండల అధ్యక్షుడు బన్నెట్‌యస్ బోశెట్టి, కాంగ్రెస్ పార్టీ యువజన మండల అధ్యక్షుడు గాడ్ల చిన్నయ్య, నాయకులు అట్ల రాంరెడ్డి, జీవన్ రెడ్డి, ముదిరాజ్ నంప సభ్యులు పాల్గొన్నారు.



ఆలయం వద్ద మాట్లాడుతున్న ఏలేటి మహేశ్వర్ రెడ్డి

